

सहकार, पणन व वस्त्रोद्योग विभागाच्या
अधिपत्याखालील कार्यालयातील अधिकारी /
कर्मचारी यांच्या बदल्यांचे अधिकार प्रत्यार्पित
करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन शुध्दीपत्रक क्रमांक: राजस-२०१४/प्र.क्र.३५७/५-स
हुतात्मा राजगुरु चौक, मादाम काम मार्ग,
मंत्रालय, मुंबई-४०० ०३२.
तारीख: २७ मे, २०१५

वाचा :- शासन निर्णय समक्रमांक दि.३१/१२/२०१४.

शासन शुध्दीपत्रक :-

उपरोक्त वाचा येथील शासन निर्णयान्वये सहकार, पणन व वस्त्रोद्योग विभागाच्या अधिपत्याखालील कार्यालयातील अधिकारी / कर्मचारी यांच्या बदल्यांचे अधिकार प्रत्यार्पित करण्यात आलेले आहेत. सदर शासन निर्णयातील परिच्छेद १ मधील अ.क्र.५ येथे सहायक निबंधक / विशेष लेखापरीक्षक वर्ग-२ / सहायक संचालक (गट-ब) या संवर्गातील रु.९,३०० - ३४,८०० ग्रेड पे रु.४,४००/- या वेतनश्रेणीतील अधिकाऱ्यांचे बदली अधिकार सचिव (सहकार) यांना प्रत्यार्पित करण्यात आलेले आहेत.

२. सामान्य प्रशासन विभागाच्या दि.२६/११/२०१४ च्या परिपत्रकातील महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्य पार पाडताना होणाऱ्या विलंबास प्रतिबंधक अधिनियम-२००५ मधील कलम-६ खालील परंतुक २ व कलम-७ मधील तरतूदी एकत्रित विचारात घेवून, बदली करण्यास सक्षम प्राधिकाऱ्यांचे बदल्यांचे अधिकार, त्यांच्या कोणत्याही दुय्यम प्राधिकाऱ्याकडे प्रत्यार्पित करण्याची कार्यवाही करावी, अशी तरतूद आहे. सदर तरतूदीनुसार आता सहायक निबंधक / विशेष लेखापरीक्षक वर्ग-२ / सहायक संचालक (गट-ब) या संवर्गातील अधिकाऱ्यांचे बदली अधिकार सचिव (सहकार) यांच्या ऐवजी सहकार आयुक्त व निबंधक, सहकारी संस्था, महाराष्ट्र राज्य, पुणे यांना प्रत्यार्पित करण्यास शासन मान्यता देण्यात येत आहे.

३. सहकार आयुक्त व निबंधक, सहकारी संस्था, महाराष्ट्र राज्य पुणे यांनी सदरचे आदेश तत्काळ अंमलात येतील हे कृपया पहावे.

४. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५२७१७४३४८६६०२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.मु.धाडवे)

कार्यासन अधिकारी, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मुख्यमंत्री सचिवालय, मंत्रालय, मुंबई.
२. मा.मुख्य सचिव, महाराष्ट्र राज्य यांचे स्वीय सहायक
३. मा.मंत्री(सहकार)/मा.राज्यमंत्री (सहकार) यांचे खाजगी सचिव
४. अपर मुख्य सचिव (पणन)/(वस्त्रोद्योग), प्रधान सचिव (सहकार) यांचे खाजगी सचिव.
५. प्रधान सचिव (पदुम), यांचे स्वीय सहायक , कृषि व पदुम विभाग, मंत्रालय, मुंबई.
६. प्रधान सचिव, सामान्य प्रशासन विभाग, मंत्रालय, मुंबई
७. सहकार आयुक्त व निबंधक, सहकारी संस्था, महाराष्ट्र राज्य, पुणे.
८. साखर आयुक्त, महाराष्ट्र राज्य, पुणे-५.
९. पणन संचालक, महाराष्ट्र राज्य, पुणे-१.
१०. संचालक (वस्त्रोद्योग) औरंगाबाद.
११. सर्व सहसचिव / उप सचिव / अवर सचिव / कक्ष अधिकारी, सहकार, पणन व वस्त्रोद्योग विभाग, मंत्रालय, मुंबई-३२.
१२. निवड नस्ती.